



কেবিনেট

ন্যায়পালিকাৰ বাবে আন্তঃগাঁথনিৰ ব্যাপক উন্নয়ন ন্যায়পালিকাৰ আন্তঃগাঁথনি উন্নয়নৰ ক্ষেত্ৰত কেন্দ্ৰীয় চৰকাৰৰ সাহায্যপ্ৰাপ্ত প্ৰকল্প অব্যাহত ৰখাৰ সিদ্ধান্তত কেবিনেটৰ অনুমোদন

Posted On: 16 NOV 2017 3:43PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীৰ অধ্যক্ষতাত কেন্দ্ৰীয় কেবিনেট বৈঠকত ন্যায়পালিকাৰ বাবে আন্তঃগাঁথনি উন্নয়নৰ কেন্দ্ৰীয় চৰকাৰৰ সাহায্যপ্ৰাপ্ত আঁচনিসমূহ দ্বাদশ পঞ্চবাৰ্ষিকী পৰিকল্পনাৰ সময়ৰ পাছতো ১.৪.২০১৭ ৰ পৰা ৩১.৩.২০২০ লৈকে অব্যাহত ৰখাৰ সিদ্ধান্তত অনুমোদন জনাইছে। বিচাৰপতি আৰু আইনগত সংস্কাৰৰ বিষয়ত বাৰ্ষিকীয় অভিযানৰ মাধ্যমত অভিযানৰ অধীনত এই আঁচনি কাৰ্য্যকৰী কৰা হ'ব। ইয়াৰ বাবে আনুমানিক ৩,৩২০ কোটি টকা ধাৰ্য্য কৰা হৈছে।

কেবিনেটে বিচাৰবিভাগৰ লগতে অনলাইন নিৰীক্ষণ ব্যৱস্থা গঢ়ি তোলাৰো এক সিদ্ধান্তত অনুমোদন জনায়। ইয়াৰ ফলত আদালতৰ কোঠা আৰু নিয়মিত আবাসস্থল গঢ়ি তোলাৰ কামৰ অগ্ৰগতিৰ বিষয়ে তথ্য সংগ্ৰহ কৰাৰ সুবিধা হ'ব। তদুপৰি, ভৱিষ্যতে সমগ্ৰ দেশ জুৰি এনে আঁচনি ৰূপায়ণৰ বিষয়েও তথ্য ইয়াৰ মাধ্যমে সংগ্ৰহ কৰা সম্ভৱ হ'ব।

আঁচনিৰ সুবিধাসমূহঃ

এই আঁচনি ৰূপায়ণৰ ফলত সমগ্ৰ দেশৰ উচ্চ ন্যায়ালয়ৰ বিচাৰপতি/জিলা আৰু নিম্ন আদালতৰ বিচাৰকসকলৰ বাবে উপযুক্ত আদালতৰ হল আৰু বাসস্থানৰ ব্যৱস্থা কৰিব পৰা যাব। জিলাৰ উপৰি মহকুমা, তালুক, তহচিল, গাওঁ পঞ্চায়ত তথা গাওঁ পৰ্যায়লৈকে এই সুবিধা উপলব্ধ হ'ব। ইয়াৰ ফলত সমগ্ৰ দেশতে বিচাৰকসকলৰ কাম-কাজৰ উন্নয়ন হোৱাৰ লগতে প্ৰত্যেক নাগৰিকৰ বাবে সুবিচাৰৰ ব্যৱস্থা গঢ়ি তুলিব পৰা যাব।

আৰ্থিক সাহায্যঃ

ৰাজ্য চৰকাৰ আৰু কেন্দ্ৰীয় শাসিত অঞ্চলৰ প্ৰশাসনৰ এলেকাধীন আদালতৰ হলৰ আৰু নিম্ন আদালতৰ বিচাৰকসকলৰ বাবে বাসস্থানৰ ব্যৱস্থা সংক্ৰান্তীয় আন্তঃগাঁথনি উন্নয়নত কেন্দ্ৰীয় সাহায্যপ্ৰাপ্ত আঁচনিত কেন্দ্ৰীয় চৰকাৰে আৰ্থিক সাহায্য প্ৰদান কৰিব। এই আঁচনিত উত্তৰ-পূব লগতে হিমালয়ৰ পাদদেশত অৱস্থিত ৰাজ্যসমূহৰ বাদে অন্যান্য ৰাজ্যৰ বাবে কেন্দ্ৰ আৰু ৰাজ্যৰ মাজত ব্যয়ৰ অনুপাত ৬০:৪০। উত্তৰ-পূব আৰু হিমালয়ৰ পাদদেশত অৱস্থিত ৰাজ্যসমূহৰ বাবে এই অনুপাত হৈছে ৯০:১০। আনহাতে কেন্দ্ৰীয় শাসিত অঞ্চলত কেন্দ্ৰীয় চৰকাৰে ১০০ শতাংশ ব্যয় বহন কৰিব। এই আঁচনি ৰূপায়ণৰ ফলত সমগ্ৰ দেশৰ জিলা আৰু নিম্ন আদালতৰ বিচাৰকসকলৰ বাবে ৩০০০ আদালত হল আৰু ১,৮০০ বাসস্থান নিৰ্মাণ সম্পূৰ্ণ কৰা সম্ভৱ হ'ব।

আঁচনিৰ নিৰীক্ষণঃ

বিচাৰ বিভাগৰ ফালৰ পৰা অনলাইনত আঁচনিৰ ওপৰত নিৰীক্ষণ কৰাৰ লগতে কামৰ অগ্ৰগতি আৰু চোৱা-চিতা কামৰ তথ্য সংগ্ৰহ কৰাৰ বাবে এটি ব্যৱস্থা গঢ়ি তোলা হ'ব। বিভিন্ন ৰাজ্যৰ মুখ্য সচিবৰ নেতৃত্বত গঠন হ'ব লগীয়া নিৰীক্ষণ কমিটিয়ে পিডব্লিউডি বিভাগৰ বিষয়াৰ সৈতে দ্ৰুত কাৰ্য সম্পাদন আৰু যথাযথভাৱে নিৰ্মাণৰ কাম কৰাৰ বাবে নিয়মীয়াকৈ বৈঠকত মিলিত হ'ব। তদুপৰি, কেন্দ্ৰীয় চৰকাৰে প্ৰদান কৰা ধন ৰাজ্য চৰকাৰসমূহে যাতে পিডব্লিউডি বিভাগক অনতিপলমে প্ৰদান কৰে, তাৰবাবেও নিৰীক্ষণ কৰা হ'ব।

পটভূমিঃ

১৯৯৩-৯৪ বৰ্ষৰ পৰা বিচাৰকসকলৰ বাবে আন্তঃগাঁথনিমূলক সুবিধা গঢ়ি তুলিবলৈ কেন্দ্ৰীয় সাহায্যপ্ৰাপ্ত এই আঁচনিখন ৰূপায়ণ কৰা হৈছে। ইয়াৰ বাবে কেন্দ্ৰীয় চৰকাৰে ৰাজ্য চৰকাৰসমূহক আৰু অধিক পৰিমাণে সহায়ক সম্পদ দি সহায় কৰিব। জিলা আৰু নিম্ন আদালতসমূহৰ বিচাৰবিভাগীয় বিষয়া আৰু বিচাৰকসকলৰ বাবে আদালত, হল আৰু বাসস্থানৰ ব্যৱস্থা কৰাৰ লক্ষ্যৰে পৰিচালিত এই আৰু আঁচনিত ৰাজ্য চৰকাৰ আৰু কেন্দ্ৰীয় শাসিত অঞ্চলসমূহৰ প্ৰশাসনক কেন্দ্ৰীয় সাহায্য প্ৰদান কৰি অহা হৈছে।

AKT/VBA/SH/DB

(Release ID: 1512404) Visitor Counter : 3

